



ການສ້າງຂີດຄວາມສາມາດໃນການປະຕິຜາລະບົດບາດທີ່ສໍາຄັນຂອງສະມາຊິກສະພາປະຊາຊົນຂັ້ນແຂວງ

ແຜນງານການມີສ່ວນຮ່ວມຂອງປະຊາຊົນຕໍ່ວຽກງານການປົກຄອງທີ່ດິນ ແລະ ການສ້າງລັດທີ່ປົກຄອງດ້ວຍກົດໝາຍ

ແຜນງານການມີສ່ວນຮ່ວມຂອງສະພາປະຊາຊົນ ເອີຣົບ-ສປປ ລາວ

ແຜນງານການມີສ່ວນຮ່ວມຂອງປະຊາຊົນຕໍ່ວຽກງານການປົກຄອງທີ່ດິນ ແລະ ການສ້າງລັດທີ່ປົກຄອງດ້ວຍກົດໝາຍ ຫຼື ແຜນງານ ເຊກ (CEGGA) ແມ່ນເປັນການລິເລີ່ມຮ່ວມກັນລະຫວ່າງ ສະຫະພາບເອີຣົບ (EU), ປະເທດເຢຍລະມັນ, ປະເທດສະວິສະແລນ ແລະ ລັດຖະບານຂອງ ສປປ ລາວ ແລະ ເປັນສ່ວນໜຶ່ງໃນແຜນຮ່ວມງານຂອງສະຫະພາບ ເອີຣົບ ທີ່ສອດຄ່ອງກັບແຜນການພັດທະນາເສດຖະກິດ-ສັງຄົມແຫ່ງຊາດ (2016-2020). ແຜນງານດັ່ງກ່າວແມ່ນເລັ່ງໃສ່ການເພີ່ມທະວີການມີສ່ວນຮ່ວມຂອງປະຊາຊົນ, ການປົກຄອງທີ່ດິນ, ການສ້າງລັດທີ່ປົກຄອງດ້ວຍກົດໝາຍໃນ ສປປ ລາວ. ແຜນງານນີ້ ໄດ້ລິເລີ່ມຈັດຕັ້ງປະຕິບັດໃນປີ 2017.

ຫົວຂໍ້ແຜນງານ	ການມີສ່ວນຮ່ວມຂອງປະຊາຊົນ ຕໍ່ວຽກງານການປົກຄອງທີ່ດິນ ແລະ ສ້າງລັດທີ່ປົກຄອງດ້ວຍກົດໝາຍ (CEGGA)
ຜູ້ໃຫ້ທຶນ	ສະຫະພາບເອີຣົບ, ປະເທດເຢຍລະມັນ, ປະເທດສະວິສະແລນ
ຄຸ້ມຮ່ວມຈັດຕັ້ງປະຕິບັດ	ກະຊວງພາຍໃນ, ກະຊວງຍຸຕິທຳ, ກະຊວງການຕ່າງປະເທດ ແລະ ສະພາແຫ່ງຊາດ
ງົບປະມານ	18,500,000 ເອີໂຣ
ໄລຍະເວລາ	ມັງກອນ 2017 - ມີນາ 2022

ສະພາຄວາມເປັນມາ

ສະພາປະຊາຊົນຂັ້ນແຂວງ ໄດ້ຖືກແນະນຳໃນລະບົບການປົກຄອງຂອງ 17 ແຂວງ ແລະ ນະຄອນຫຼວງວຽງຈັນໃນປີ 2016; ສະມາຊິກສະພາປະຊາຊົນຂັ້ນແຂວງ (ສສຂ) ໄດ້ຖືກເຊື່ອມຕໍ່ກັນທຳອິດໃນເດືອນມີນາ 2016. ສສຂ ຫຼາຍທ່ານມີຄຳແຫ່ງຄວບເປັນທັງ ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ. ສສຂ ປະກອບມີຕົວແທນຈາກພາກລັດທີ່ໃກ້ສືບພັນກັບປະຊາຊົນ. ສະພາປະຊາຊົນຂັ້ນແຂວງ ເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນບັນດາເຜົ່າ ມີພາລະບົດບາດ (1) ພິຈາລະນາ ແລະ ຮັບຮອງເອົານິຕິກຳທີ່ສໍາຄັນຂອງທ້ອງຖິ່ນ; (2) ຕົກລົງບັນຫາສໍາຄັນຂອງທ້ອງຖິ່ນ ແລະ (3) ຕິດຕາມກວດກາການປະຕິບັດໜ້າທີ່ຂອງບັນດາອົງການຂັ້ນແຂວງລວມທັງ ລາຍຮັບ ແລະ ລາຍຈ່າຍງົບປະມານຂັ້ນແຂວງ, ໂຄງການລົງທຶນຂອງລັດ, ການໃຫ້ການບໍລິການ, ແລະ ແຜນພັດທະນາເສດຖະກິດ-ສັງຄົມ. ການປະຕິບັດພາລະບົດບາດຂອງສະພາປະຊາຊົນຂັ້ນແຂວງ ແມ່ນໄດ້ມີການເຮັດວຽກຮ່ວມ ແລະ ປະສານສົມທົບກັບອົງ ການປົກຄອງທ້ອງຖິ່ນຂັ້ນແຂວງ ແລະ ຂັ້ນເມືອງທີ່ກ່ຽວຂ້ອງ ແລະ ປະຊາຊົນບັນດາເຜົ່າ.

ໂດຍການສະໜັບສະໜູນຂອງຄຸ້ມຮ່ວມພັດທະນາສາກົນ ເວົ້າສະເພາະແຜນງານ ເຊກ (CEGGA), ສະພາປະຊາຊົນຂັ້ນແຂວງ ໄດ້ປະຕິບັດດຳເນີນງານ. ສະພາປະຊາຊົນ

ຂັ້ນແຂວງ ຊຸດທຳອິດໄດ້ໝົດອາຍຸການ (2016-2020) ແລະ ສະພາປະຊາຊົນຂັ້ນແຂວງ ຊຸດທີສອງເລືອກເອົາສະມາຊິກສະພາປະຊາຊົນຂັ້ນແຂວງຈຳນວນ 492 ທ່ານໃນເດືອນ ກຸມພາ 2021. ຄວາມພະຍາຍາມໃນການພັດທະນາຄວາມອາດສາມາດ ແລະ ການແບ່ງພາລະບົດບາດຂອງສະພາປະຊາຊົນຂັ້ນແຂວງ ແລະ ອົງການປົກຄອງທ້ອງຖິ່ນຂັ້ນແຂວງ ຈຳເປັນຕ້ອງລວມ

ເອົາພາລະບົດບາດຂອງສະພາປະຊາຊົນຂັ້ນແຂວງໃນການເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນບັນດາເຜົ່າ ໃນການພິຈາລະນາ ແລະ ຮັບຮອງນິຕິກຳຂັ້ນແຂວງ ແລະ ການຕິດຕາມກວດກາອົງການປົກຄອງຂັ້ນແຂວງ.

ແຜນງານ ເຊກ ສະໜັບສະໜູນການຮ່ວມມືທາງດ້ານວິຊາການ ເພື່ອສ້າງຂີດຄວາມສາມາດໃນລະດັບບຸກຄົນ, ອົງການຈັດຕັ້ງ, ການຮ່ວມມື ແລະ ຂອບວຽກຂອງການດຳເນີນງານ ໃຫ້ແກ່ສະພາປະຊາຊົນຂັ້ນແຂວງ ເພື່ອຊ່ວຍໃນການປະຕິບັດພາລະບົດບາດການເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນບັນດາເຜົ່າ, ໃນການພິຈາລະນາ ແລະ ຮັບຮອງນິຕິກຳຂັ້ນແຂວງ ແລະ ການຕິດຕາມກວດກາອົງການປົກຄອງຂັ້ນແຂວງ. ສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ຈີໂອແຊັດ (GIZ) ເຮັດວຽກຮ່ວມກັນເພື່ອໃຫ້ບັນລຸຜົນສໍາເລັດຂ້າງລຸ່ມດັ່ງນີ້:

- (1) ສະພາປະຊາຊົນຂັ້ນແຂວງ ພັດທະນາລະບົບ ແລະ ວິທີການປະຕິບັດການທາງຖານຄຳຄິດເຫັນຂອງປະຊາຊົນ, ຄວາມໂປ່ງໃສ ແລະ ການມີຄວາມຮັບຜິດຊອບ ເປັນຕົ້ນ ການພັດທະນາ ແລະ ການນຳໃຊ້ ເຄື່ອງມືການມີສ່ວນຮ່ວມຂອງປະຊາຊົນ ທີ່ຈະຊ່ວຍໃຫ້ສະພາປະຊາຊົນຂັ້ນແຂວງ ນຳເອົາຄວາມຄິດເຫັນຂອງປະຊາຊົນ ແລະ ພາກສ່ວນທີ່ກ່ຽວຂ້ອງມາພິຈາລະນາໃນການຕັດສິນໃຈ;
- (2) ແຫຼ່ງຂໍ້ມູນຂ່າວສານເພື່ອການຕັດສິນໃຈດ້ານນິຕິກຳຂອງສະພາປະຊາຊົນຂັ້ນແຂວງໂດຍອີງໃສ່ຫຼັກຖານໄດ້ຮັບການປັບປຸງຕື່ມ ໂດຍການເຂົ້າເຖິງ ແລະ ນຳໃຊ້ແຫຼ່ງຂໍ້ມູນກ່ຽວກັບເສດຖະກິດ-ສັງຄົມ.
- (3) ສະພາປະຊາຊົນຂັ້ນແຂວງ ເພີ່ມທະວີ ແລະ ຍົກສູງການປະຕິບັດພາລະບົດບາດໃນການຕິດຕາມກວດກາລາຍຮັບ ແລະ ລາຍຈ່າຍງົບປະມານຂັ້ນແຂວງ ໂດຍການເຂົ້າຮ່ວມການຝຶກອົບຮົມ ແລະ ການປະຖົມນິເທດ ເພື່ອຊ່ວຍໃຫ້ພະນັກງານສະພາປະຊາຊົນຂັ້ນແຂວງຮູ້ວິທີການທົບທວນ ແລະ ຕິດຕາມກວດກາແຜນງົບປະມານແຫ່ງລັດຂັ້ນແຂວງ.

ເປົ້າໝາຍສະພາປະຊາຊົນຂັ້ນແຂວງຢູ່ ໃນ ສປປ ລາວ

2015: ກົດໝາຍ ວ່າດ້ວຍສະພາປະຊາຊົນຂັ້ນແຂວງ ແລະ ກົດໝາຍ ວ່າດ້ວຍການເລືອກຕັ້ງສະພາປະຊາຊົນຂັ້ນແຂວງ ໄດ້ຖືກສະເໜີເຂົ້າລະບົບການປົກຄອງຂອງ ສປປລາວ
2016: ສະມາຊິກສະພາປະຊາຊົນຂັ້ນແຂວງ ໄດ້ຖືກເລືອກຕັ້ງໃນເດືອນ ມີນາ 2016
2020: ກົດໝາຍ ວ່າດ້ວຍສະພາປະຊາຊົນຂັ້ນແຂວງ ແລະ ກົດໝາຍວ່າການເລືອກຕັ້ງສະພາປະຊາຊົນຂັ້ນແຂວງໄດ້ຖືກປັບປຸງ
2021: ວັນທີ 21 ກຸມພາ ສະມາຊິກສະພາປະຊາຊົນຂັ້ນແຂວງຈຳນວນ 492 ທ່ານ

ໂຄງຮ່າງການຈັດຕັ້ງຂອງສະພາປະຊາຊົນຂັ້ນແຂວງ ມີດັ່ງນີ້:

1. ປະທານ 1 ທ່ານ ແລະ ຮອງປະທານ 2 ທ່ານ;
2. ຄະນະປະຈຳປະກອບມີ ປະທານສະພາປະຊາຊົນຂັ້ນແຂວງ, ຮອງປະທານສອງທ່ານ, ປະທານຂອງ 3 ກຳມະການ ແລະ ເລຂາທິການ;

3. 3 ກຳມະການ ປະກອບມີປະທານ 1 ທ່ານ, ຮອງປະທານ 2 ທ່ານ (1) ກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ; (2) ກຳມະການວັດທະນະທຳ-ສັງຄົມ ແລະ ບັນດາຊົນເຜົ່າ (3) ກຳມະການເສດຖະກິດ, ແຜນການ ແລະ ການເງິນ; (4) ເລຂາທິການ ແລະ ຮອງເລຂາທິການ 2 ທ່ານ ຊຶ່ງນຳວຽກງານບໍລິຫານ ແລະ ຊຶ່ງນຳວຽກງານເງິນຂອງສະພາ ປະຊາຊົນຂັ້ນແຂວງ.



ຂະບວນການເຈລະຈາຢູ່ຂັ້ນບ້ານ – ແຕ້ມໂດຍ: @Village Focus International (VFI)/ໂຄງຮ່າງ
ການການຈັດຕັ້ງຂອງສະພາປະຊາຊົນຂັ້ນແຂວງ

ກອງປະຊຸມຂອງສະພາປະຊາຊົນຂັ້ນແຂວງ

ອີງຕາມມາດຕາ 56 ຂອງກົດໝາຍ ວ່າດ້ວຍສະພາປະຊາຊົນຂັ້ນແຂວງ (ສະບັບປັບປຸງ) ເລກ ທີ 11/ສພຊ ລົງວັນທີ 14.11.2016 ກອງປະຊຸມຂອງສະພາປະຊາຊົນຂັ້ນແຂວງ ມີ 3 ປະເພດ (1) ກອງປະຊຸມຄັ້ງປະຖົມມະລືກ; (2) ກອງປະຊຸມສະໄໝສາມັນປະຈຳປີ ແລະ (3) ກອງປະຊຸມສະໄໝວິສາມັນ.

ກອງປະຊຸມຄັ້ງປະຖົມມະລືກ ເປີດຂຶ້ນຢ່າງຊ້າ ສາມສິບວັນ (30) ວັນພາຍຫຼັງສຳເລັດກອງ ປະຊຸມຄັ້ງປະຖົມມະລືກຂອງສະພາແຫ່ງຊາດ (ມາດຕາ 57) ຊຶ່ງແມ່ນທ່ານປະທານສະພາປະ ຊາຊົນຂັ້ນແຂວງຜູ້ເກົ່າ ເປັນປະທານ ແລະ ຊຶ່ງນຳກອງປະຊຸມ ຈົນກວ່າໄດ້ເລືອກຕັ້ງປະທານສະ ພາປະຊາຊົນຂັ້ນແຂວງຊຸດໃໝ່.

ກອງປະຊຸມສະໄໝສາມັນປະຈຳປີ ແມ່ນເປີດກອງປະຊຸມ ປີລະ 2 ຄັ້ງພາຍຫຼັງກອງປະຊຸມສະ ພາແຫ່ງຊາດ (ມາດຕາ 58) ເພື່ອພິຈາລະນາ ແລະ ຮັບຮອງເອົາບົດລາຍງານຂອງເຈົ້າແຂວງ ແລະ ເຈົ້າຄອງນະຄອນກ່ຽວກັບການຈັດຕັ້ງແຜນພັດທະນາເສດຖະກິດ-ສັງຄົມ ແລະ ແຜນງົບ ປະມານແຫ່ງລັດຂັ້ນແຂວງ ປະຈຳປີທີ່ຜ່ານມາ ແລະ ແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດຂັ້ນແຂວງ ປະຈຳປີຕໍ່ໜ້າ; ພິຈາລະນາ ຮັບຮອງເອົາບົດລາຍງານຜົນ ການກວດສອບຄືນ ແລະ ການສະໜັບສະໜູນປະມານຂາດຕົວຂອງອົງການກວດສອບປະຈຳພາກ ທີ່ກ່ຽວຂ້ອງກັບແຂວງນັ້ນ; ພິຈາລະນາ ຮັບຮອງເອົາບົດລາຍງານການຈັດຕັ້ງປະຕິບັດແຜນ ເຄື່ອນໄຫວວຽກງານປະຈຳປີທີ່ຜ່ານມາ ແລະ ທິດທາງແຜນເຄື່ອນໄຫວວຽກງານປະຈຳປີຕໍ່ໜ້າ ຂອງຫົວໜ້າອົງການໄອຍະການປະຊາຊົນ, ປະທານສານປະຊາຊົນຂັ້ນແຂວງ; ພິຈາລະນາ ບົດ ລາຍງານກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີທີ່ຜ່ານມາ ແລະ ທິດທາງແຜນການເຄື່ອນໄຫວປະຈຳປີຕໍ່ໜ້າຂອງສະພາປະຊາຊົນຂັ້ນແຂວງ; ພິຈາລະນາ ຮັບຮອງເອົາການສ້າງ ແລະ ປັບປຸງນິຕິກຳທີ່ສຳຄັນຂັ້ນແຂວງ (ມາດຕາ 59, ມາດຕາ 60).

ກອງປະຊຸມສະໄໝວິສາມັນ ເປີດຂຶ້ນໃນລະຫວ່າງກອງປະຊຸມສະໄໝສາມັນ ຕາມການຕົກລົງ ຂອງຄະນະປະຈຳສະພາປະຊາຊົນຂັ້ນແຂວງ ຫຼື ຕາມການສະເໜີຂອງເຈົ້າແຂວງ, ເຈົ້າຄອງ ນະຄອນ ຫຼື ສະມາຊິກສະພາປະຊາຊົນຂັ້ນແຂວງ ຢ່າງໜ້ອຍໜຶ່ງສ່ວນສີ່ຂອງຈຳນວນສະມາຊິກ ທັງໝົດ ເພື່ອພິຈາລະນາ, ຕົກລົງບັນຫາສຳຄັນ ແລະ ຮີບດ່ວນ.

ບົດບາດຂອງສະພາປະຊາຊົນຂັ້ນແຂວງ

ການເຮັດວຽກຮ່ວມກັບແຜນງານ ເຊກາ (CEGGA), ການດຳເນີນງານວຽກງານການສ່ວນ ຮ່ວມຂອງປະຊາຊົນ ແລະ ວຽກງານດ້ານນິຕິກຳຂອງສະພາປະຊາຊົນຂັ້ນແຂວງຊຸດທຳອິດ ໄດ້ ຖືກປະເມີນໃນປີ 2020. ການປະເມີນ ໄດ້ຖືກອອກແບບໃຫ້ໄດ້ຮັບຮູ້ເຖິງຂໍ້ມູນທີ່ລະອຽດ ເພື່ອໃຫ້ເຫັນຄວາມພະຍາຍາມ (1) ການສະໜັບສະໜູນຂໍ້ລິເລີ່ມຍຸດທະສາດຂອງສະພາ ປະຊາຊົນຂັ້ນແຂວງຢ່າງມີປະສິດທິພາບ; ແລະ (2) ຍົກສູງພາລະບົດບາດຂອງສະພາປະຊາຊົນ ຂັ້ນແຂວງ.

ການມີສ່ວນຮ່ວມຂອງປະຊາຊົນ: ແຜນງານ ເຊກາ ໄດ້ສະໜັບສະໜູນການຖ່າຍທອດຄວາມຮູ້ ແລະ ປະສົບການຈາກສະພາແຫ່ງຊາດໃຫ້ແກ່ສະພາປະຊາຊົນຂັ້ນແຂວງ 18 ແຂວງ ເອີ້ນວ່າ “ໄດ້ຜົນໄວ (quick-win)”. ສະພາປະຊາຊົນຂັ້ນແຂວງ ໄດ້ຕິດຕາມພາກສ່ວນທີ່ກ່ຽວຂ້ອງໃນ ການພິຈາລະນາແກ້ໄຂຄຳຮ້ອງທຸກຂອງປະຊາຊົນຫຼາຍກວ່າ 800 ເລື້ອງ, ສາຍດ່ວນ 500 ເລື້ອງ ແລະ ການລົງພົບປະຊາຊົນຫຼາຍກວ່າ 24 ຄັ້ງ ນັບແຕ່ລິເລີ່ມແຜນງານ ເຊກາ. ສະເລ່ຍ 18 ແຂວງ ການລົງພົບປະ ປະຊາຊົນແມ່ນ 2 ຄັ້ງຕໍ່ປີ ເພື່ອການຊຸກຍູ້, ແລກປ່ຽນຂໍ້ມູນ ແລະ ຮັບຟັງຄວາມຄິດເຫັນຂອງປະຊາຊົນ ທັງເປັນການຊ່ວຍແກ້ໄຂບັນຫາ. ໂທລະສັບສາຍດ່ວນ ຖື ວ່າເປັນສິ່ງທີ່ສຳຄັນສຳລັບປະຊາຊົນໃນການສະເໜີຄວາມຄິດເຫັນໃນຂະນະທີ່ມີການດຳເນີນ ກອງປະຊຸມສະໄໝສາມັນຂອງສະ ພາປະຊາຊົນຂັ້ນແຂວງ. ຕາມປົກກະຕິ ຄຳຮ້ອງທຸກທີ່ໄດ້ ຮັບ ແມ່ນນຳໃຊ້ແບບຟອມຄຳຮ້ອງທຸກ. ຄຳຮ້ອງທຸກສ່ວນໃຫຍ່ ແມ່ນຕິດພັນກັບບັນຫາ ພັດທະນາໂຄງການ, ຂີ້ຂັດແຍ່ງທີ່ດິນ ແລະ ຊີວິດການເປັນຢູ່. ຄຳຕອບຂອງສະພາປະຊາຊົນຂັ້ນ ແຂວງ ສ່ວຍຫຼາຍ ພິຈາລະນາ ວ່າກອງປະຊຸມປຶກສາຫາລື ແມ່ນມີປະໂຫຍດ ເພື່ອຍົກສູງພາລະ ບົດບາດຂອງສະພາປະຊາຊົນຂັ້ນແຂວງໃນການຕິດຕາມກວດກາອົງການປົກຄອງທ້ອງຖິ່ນ ແລະ ການປັບປຸງນິຕິກຳລຸ່ມກົດໝາຍ.

ດ້ານນິຕິກຳ: ໃນປີ 2019 ຫາ 2020, ສະພາປະຊາຊົນຂັ້ນແຂວງ ໄດ້ສ້າງນິຕິກຳລຸ່ມກົດໝາຍ ຈຳນວນ 169 ສະບັບ (ສະເລ່ຍ 9 ສະບັບຕໍ່ແຂວງ). ບັນດານິຕິກຳດັ່ງກ່າວ ແມ່ນຕິດພັນກັບ ການແກ້ໄຂວຽກງານພັດທະນາສັງຄົມ, ໂຄງການການລົງທຶນ, ວຽກງານພາຍໃນຂອງສະພາ ປະຊາຊົນຂັ້ນແຂວງ, ບັນຫາສິ່ງແວດລ້ອມ, ທຶດດິນ ແລະ ການປູກສ້າງ. ສິ່ງທ້າທາຍຂອງການ ສ້າງນິຕິກຳລຸ່ມກົດໝາຍທີ່ຖືກກ່າວເຖິງສ່ວນຫຼາຍ ແມ່ນຄວາມເຂົ້າ ໃຈທີ່ຈຳກັດຕໍ່ກັບ ຂະບວນການສ້າງນິຕິກຳ ໃນກໍລະນີທີ່ບໍ່ມີເອກະສານແນະນຳທີ່ເປັນເອກະພາບກັນ. ສະພາປະຊາຊົນຂັ້ນແຂວງ ຈະເຫັນຄຸນຄ່າເພີ່ມຂຶ້ນໃນລະບົບການສະໜັບສະໜູນທີ່ເຂັ້ມ ແຂງ ການສະໜັບສະໜູນແນວທາງປະຕິບັດທີ່ຈະແຈ້ງ ແລະ ເອກະສານທີ່ຮັດກຸມ ໂດຍສະເພາະ ຂັ້ນ ຕອນຕ່າງໆຂອງສະພາ ລວມທັງການວິເຄາະ, ການຕິດຕາມ ແລະ ການໄຂແກ້ບັນຫາທີ່ຍົກຂຶ້ນ ໂດຍປະຊາຊົນຜູ້ມີສິດເລືອກຕັ້ງ. ຜົນຂອງການປະເມີນຍັງສະແດງໃຫ້ເຫັນວ່າ ການອະທິບາຍ ຄຳສັບຕ້ອງການໃຫ້ມີຄວາມຈະແຈ້ງເຕັມອີກ (ເຊັ່ນ: ການລົງພົບປະ ແລະ ການປຶກສາ ຫາລື). ການພັດທະນາທີ່ຕໍ່ເນື່ອງຂອງເຄື່ອງມືການມີສ່ວນຮ່ວມຂອງປະຊາຊົນ ຄາດວ່າຈະເປັນ ການຍົກສູງພາລະບົດບາດຂອງສະພາປະຊາຊົນຂັ້ນແຂວງເຕັມອີກ.

ກ່ຽວກັບ ຈີໄອເຊັກ (GIZ) ລາວ

ຈີໄອເຊັກ (GIZ) ເປັນພາກສ່ວນໜຶ່ງຂອງການຮ່ວມມືເຢຍລະມັນ ເຊິ່ງໄດ້ເລີ່ມເຄື່ອນໄຫວວຽກງານຢູ່ໃນປະເທດລາວນັບ ຕັ້ງແຕ່ປີ 1993 ແລະ ປະຈຸບັນສະໜັບສະໜູນຫຼາຍໂຄງການຢູ່ໃນສອງເຂດຈຸດສຸມຫຼັກຄື: ການພັດທະນາຊຸມນະບົດ ແລະ ການພັດທະນາເສດຖະກິດແບບຍືນຍົງໃນເຂດທີ່ທຸກຍາກ. ນອກຈາກນີ້, ຈີໄອເຊັກ (GIZ) ລາວ ຍັງໄດ້ປະກອບສ່ວນເຂົ້າ ໃນວຽກງານການປົກຄອງທີ່ດິນ ແລະ ເຂົ້າຮ່ວມໂຄງການພາກພື້ນເຊັ່ນ ຄະນະກຳມາທິການແມ່ນ້ຳຂອງ ແລະ ອາຊຽນ. ຂໍ້ມູນເພີ່ມເຕີມທີ່: www.giz.de/laos

ຈັດພິມໂດຍ: Deutsche Gesellschaft für Internationale Zusammenarbeit (GIZ) GmbH
ສຳນັກງານຂັ້ນທຽນ ບອນ ແລະ ເອດາມບອນ, ປະເທດເຢຍລະມັນ
ຫ້ອງການແຜນງານການມີສ່ວນຮ່ວມຂອງປະຊາຊົນຕໍ່ວຽກງານການປົກຄອງທີ່ດິນ ແລະ ການສ້າງລັດທີ່ປົກຄອງດ້ວຍກົດໝາຍ, ບ້ານວັດນາກນ້ອຍ, ເມືອງສີສັດຕະນາກ
, ນະຄອນຫຼວງວຽງຈັນ, ສປປ ລາວ.
ລະຫັດໄປສະນີ 9233
ໂທ: +856 21 316 653
www.giz.de/laos (EN); www.giz.de/laos-la (LAO)
ຜູ້ຕິດຕໍ່ ປອ ພາເມລາ ຈາຫັດ
ລົງວັນທີ: ພະຈິກ 2020

ໃນນາມຂອງ: ສະຫະພາບ ເອີຣົບ (EU)
ກະຊວງການຮ່ວມມືດ້ານເສດຖະກິດ ແລະ ການພັດທະນາ ຂອງ
ສະຫະພາບເຢຍລະມັນ (BMZ)
ອົງການຮ່ວມມືເພື່ອການພັດທະນາ ປະເທດສະວິດເຊີແລນ (SDC)
GIZ ຮັບຜິດຊອບຕໍ່ເນື້ອໃນພິມດັ່ງກ່າວ ແລະ ບໍ່ມີຜິດຊອບສະໜອງສະຫະພາບ ເອີຣົບ, ກະຊວງການຮ່ວມ
ມືດ້ານເສດຖະກິດ ແລະ ການພັດທະນາ, ອົງການຮ່ວມມືເພື່ອການພັດທະນາ ປະເທດສະວິດເຊີແລນ.